



मंत्रिमंडळ

इंटरनॅशनल असोसिएशन ऑफ इन्शुरन्स सुपरवायजर म्हणून 'आयआरडीएआय'ला केंद्रीय मंत्रिमंडळाची मान्यता, बहुपक्षीय सामंजस्य करार

Posted On: 19 JUL 2017 8:45PM by PIB Mumbai

नवी दिल्ली, 19 जुलै 2017

पंतप्रधान नरेंद्र मोदी यांच्या अध्यक्षतेखाली आज झालेल्या केंद्रीय मंत्रिमंडळाच्या बैठकीमध्ये इंटरनॅशनल असोसिएशन ऑफ इन्शुरन्स सुपरवायजर म्हणून 'आयआरडीएआय'ला पूर्वलक्षी प्रभावाने मान्यता देण्यात आली. यासंदर्भात बहुपक्षीय सामंजस्य करार करण्यात आला आहे.

इंटरनॅशनल असोसिएशन ऑफ इन्शुरन्स सुपरवायजर ही आंतरराष्ट्रीय स्तरावर माहिती आणि सहकार्य करणारी जागतिक व्यवस्था आहे. एका बहुपक्षीय सामंजस्य कराराद्वारे या कार्यप्रणालीमध्ये भारतीय 'आयआरडीएआय'आता सहभागी होवू शकणार आहे. वाढती वित्तीय बाजारपेठ, तसेच मोठ्या संख्येने कार्यरत असलेल्या विमा कंपन्या, म्युच्युअल फंड लक्षात घेता, माहितीची देवाण घेवाण करावी लागते. यासाठी बहुपक्षीय सामंजस्य करार करण्यात आला आहे. यानुसार 'आयआरडीएआय' आता एक महत्वपूर्ण संस्था बनली आहे. यामुळे पैशाचे गैरव्यवहार, तसेच आर्थिक दहशतवादाला आळा घालणे शक्य होणार आहे.

N.Sapre/S.Bedekar/Anagha

(Release ID: 1496375) Visitor Counter : 6

